

ciSaripa' a akaong

Ano macengaw ho ko mata no malitengay, u lotok u tokos to ko manengnengay no mira, ya saripa' no mira i, cu:wa ka miliyas to sera no pala, misacikacikayay talacowacowa ko rakat i lotok i omah to.

Ira sa to ko harateng to akong ako, ma'iwil to kaawa to kapiliyas no mira i tosa a mihecaan, maharateng ko iti:ya ho a pinagan no mira.

CiFotol ko akong ako, i tiyaay i 1920 a mihecaan ko kahufocan no akong, sakatosa polo' ira ko lima no sakapito a fulad, i 'Etolan ko kahuhocan nira, pasiFotolen ko pangangan to niya wawa nga, u cifotol:ay to a fa'inayan sa ko malitengay a pangangan, hay ciFotol sa to ko ngangan no akong ako. itira sa i Malataw no 'Etolan a lumahad.

Kaemang ho ko akong i, maliyanay ko akong, cuwa ka talaw talacowacowa a misalama, ma:ulahay hatasi sa miripa' to sera, ano saromi'ad sa pakaen to kolong palesap to koko' anca masaromi'ad a mihokap to maamaan..., caka to sikoco a talacowacowa, hatiniay ko pinangan no mira, maketer to ko fufu nira, waho han nira “ awa kiso ano sawni i takowanan, maseti' ako kiso to liyang iso, aciya:h ko kakadit ko 'aongaw no oo' iso, mamangay kora saripa' iso ho nga'ay to, siSaripa'

han to pangangan kiso!” sa ko fufu a comikay a miceli', mansa matenak to ko kasingangan to Saripa' a ngangan pacimil no tao.

Matatodongay a panganganen to Saripa' ko akong, u sapa no finawlan u kalita'angan no niyaro' to kalalok no akong talatokos talaomah mifaliw misamatang anca mikangkang i cowacowa, caka pahanhan caka u roray ako sa to romi'ami'ad, oyanan to caka sikoco hatasi sa a matayal. “ maulahay kako hatasi sa miripa' to sera, malecad to matatongotongoday ako ko to'as no mita.” Sa ko sowal nira, “ caloway a misarakarakat i pala, nga'ay a pafafelin nga'ay haca a mikocakoc to kilang...” sa to roma a sowal.

Hatiniay ko ciSaripa' akaong no mako, ano mikadafodafo i Farangaw i, caka falic ko pinangan no mira, Sa'icelen no mita a matayal nga ira ko kanga'ayan no 'orip sako harateng no mira, u lalok u 'icel niSaripa' akong ko sapatireng sakasiloma' niyam, masa ma:'ilol ko faloco' niyam ciSaripa'an akong tahanini.

大腳丫公

老祖宗的腳掌無所不在，讓我憶起已經離開了兩年的阿公。

阿公於 1920 年 7 月 25 日在都蘭出生，家人期望他成為有擔當的男人，所以阿公被命名為 “ Fotol” 一直在都蘭 Malataw 長大。

阿公小時候非常調皮，喜歡成天光著腳丫子到處玩。他的阿嬤在氣急之下說：「既然你總是赤腳玩得髒兮兮的，腳丫又那麼大，以後就叫你 Saripa’ 」從此，阿公就叫 Saripa’ 。

阿公真的很適合這個名字，Saripa’ 也是族人對他上山下海到處勤勞開墾耕作，光著腳丫，總是不辭辛勞的一個尊稱。

阿公說過：「我喜歡赤腳踩在土地上，彷彿與祖先連結；光著腳丫子到處行動自如…」

阿公雖然結婚到 Farangaw，但，也因為我的 Saripa’ 阿公如此的勤奮才造就了我們後代子孫，所以，我們非常思念我們的阿公。